

28 ta' Marzu, 1955

Imballfin :

Is-S.T.O. Sir. L. A. Camilleri, Kt., LL.D., *President*;
Onor. Dr. A. J. Montanaro Cauci, C.B.F., LL.D.;
Chev. Onor. Dr. W. Harding, B.Litt., LL.D.

Antonio Borg et. *versus* Giuseppe Zammit

**Petizzjoni ta' Eredità — Pussess — Bwona Fede —
Preskrizzjoni — Prova — Art. 885, 568 (1) u (2), 2246, u
569 tal-Kodiċi Civili**

L-azzjoni ta' min hu ntitolat jirreklama wirt tintilef jekk haddiehor jakkwista dak il-wirt b'pussess għaż-żmien stabbilit mill-ligi, li hu ta' għaxar snin.

Din hi preskrizzjoni akkwizitira. U biez wiehed jista' jaghti din il-preskrizzjoni ta' għaxar snin, u biha jopponi talba għall-wirt, jekk-tiegħu li matul daqq l-għaxar snin hu kellu f'idejh il-wirt "anima domini", u mingħajr qerq, jew bi bwona fede.

Il-bwona fede tirrappreżenta l-istat ta' animu tal-pussessor, il-korzjen-

za u l-intima konvinzjoni tiegħu, li l-haġa li jippossjedi hija tiegħu. Il-mala fede hija n-negazzjoni tal-bwona fede; hija l-istat ta' animu ta' dak li jaf, jew imissu minhabba ċ-ċirkustanzi jahseb, illi l-haġa li hu jippossjedi hija ta' haddiehor. Jekk il-possessur ikollu xi dubju, tkun teżisti fiġi l-inċertezza, u konsegwentement ti-spiċċa l-bwona fede tiegħu fis-sens tal-liġi.

Barra minn dan, il-bwona fede għandha testendi ruħha għat-totalità tal-haġa posseduta; u l-istat ta' l-animu tal-bwona fede fil-possessur għandu jissussisti matul id-deċennju kollu, mill-bidu sal-tmiem tiegħu.

Però, wieħed għandu dejjem jingħadd li hu fi bwona fede; u min jerspiċċi l-mala fede għandu jippruvaha.

Mia, f'dokument formali, jikkwalifika ruħu bħala komproprietarju u amministratur ta' fond, ma jistax jiġi ritenut li qiegħed jippossjedi dak il-fond "animo domini".

Il-Qorti—Rat l-att ta' ċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, wara li jippremettu illi l-konvenut jippretendi li l-fond urban Nru 11 Pears Street, Mqabba, jappartjeni esklużivament lilu, kif jidher mill-kontraprotest tat-12 ta' Novembru, 1951, (dok. A), tant li ġa beda jmurkostrowieħ mill-hsarat tal-gwerra; u illi, kif jirriżulta fit-trattazzjoni tal-kawża, huma jippossjedu mill-imsemmi fond waħda minn erbgħa u għoxrin (1/24) parti indiviża, waħda minn erbgħa u għoxrin (1/24) parti indiviża, u waħda minn tnejn u erbgħin (1/42) parti indiviża, jew kwota oħra verjuri, rispettivament; jitolbu illi, premessi d-dikjarazzjonijiet u mogħtija l-provvedimenti kollha opportuni, jiġi mill-Qorti dikjarat u deċiż li huma jippossjedu mill-fond fuq imsemmi, 11 Pears Street, Mqabba, il-kwoti indiviżi fuq speċifikati jew kwoti oħra verjuri li tistabilixxi l-istess Qorti. Bl-ispejjeż kontra l-konvenut, li ġie mħarrek għas-subizzjoni tiegħu;

Omissis;

Rat is-sentenza ta' dik il-Qorti tal-5 ta' Ottubru, 1954, li biha ddeċidiet billi, mingħajr preġudizzju tal-meritu, id-dikjarat illi għall-azzjoni ta' l-atturi mhux ta' ostakolu l-art. 885 tal-Kodiċi Civili, u konsegwentement irrespingiet l-e-

čezzjoni tal-preskrizzjoni deċennali sollevata mill-konvenut, bl-ispejjeż kontra tiegħu; billi kkunsidrat;

Illi, kif irrileva l-perit legali, mhux indikat fiċ-ċitazzjoni t-titolu li bih l-atturi qegħdin jeżerċitaw l-azzjoni minnhom dedotta, jiġifieri jekk huma humiex qegħdin jeżerċitaw l-azzjoni rivendikatorja jew l-azzjoni ta' petizzjoni ta' eredità. Imma, kif kompli jissottometti l-perit legali, mix-xhieda tal-attur Antonio Borg quddiem l-istess perit legali jidher illi l-atturi qegħdin jibbażaw l-azzjoni tagħhom, dik li huma komproprietarji tal-fond msemmi fiċ-ċitazzjoni, bhala illi l-istess komproprietà giet lilhom b'wirt minn għand nieshom, b'mod illi huma qegħdin jitolbu favur tagħhom dak il-wirt. Effettivament, il-konvenut eċċepixxa l-preskrizzjoni deċennali kontemplata fl-art. 885 tal-Kodiċi Ċivili, b'hejja l-preskrizzjoni ta' l-azzjoni, fost oħrajn, għat-talba ta' wirt;

Illi l-preskrizzjoni opposta mill-konvenut hi, kif ingħad, dik kontemplata l-art. 885 tal-Kodiċi Ċivili, li jiddisponi illi l-azzjoni biex jintalab wirt, uew fis-succesjonijiet b'testament kennu ukoħl f'dawk "ab intestato", tispicċa bl-gheluq ta' għaxar snin mill-ftuħ tas-succesjoni. Din hi l-preskrizzjoni li biha min hu intitolat illi jissucciedi jitlef id-dritt li jirreklamja l-wirt jekk hadd ieħor ikun akkwista dak il-wirt b'pussess għaż-żmien stabbilit mill-liġi;

Taht il-Liġi tad-Deċemviri, iż-żmien meħtieġ kien ta' sena; wara s-"Senatus Consultum Juventianum", gie ritenut illi l-azzjoni saret eżenti mill-preskrizzjoni, għaliex kienet saret azzjoni personali li ma kienetx sogġetta għal preskrizzjoni. Teodosio II assoġġetta l-azzjoni għall-preskrizzjoni ordinarja ta' tletin sena, li kienet applikata għall-azzjonijiet kollha, tant reali kemm personali (Const. III C. de praescrip.). L-istess kienet il-Liġi f'Malta, sakemm b'Bandu tal-ewwel ta' Marzu, 1787, iż-żmien gie mnaqqas għal għaxar snin; liema żmien minn allura kompli u baqa' l-istess sal-lum, kif inhu stabbilit fid-dispożizzjoni tal-liġi msemmija. Għalhekk din id-dispożizzjoni tal-liġi ma gietx mehuda mill-liġijiet kontinentali, imma dderivat, kif ingħad, mill-Bandu ġa' msemmi, li kien biċċel il-liġi li kienet teżisti qabel fil-Lib. 2 Capo 5 para. 1 tal-Kodiċi De Rohan; u din id-dispożizzjoni giet sussegwen-

tenent inkorporata fl-art. 243 tal-Ordinanza Nru. IV tal-1864, u mbagħad fl-art. 547 tal-Ordinanza Nru. VII tal-1868, u issa tinsab fl-art. 885 tal-Kodiċi Civili (Ediz. Riv.);

Illu, kif irriteriet il-Qorti tal-Appell fit-2 ta' Diċembru, 1910, fl-kawża fl-ismijiet "Farrugia vs. Attard" (Vol. XXI-1-267), "il bando del lmo. marzo 1787, da cui fu tratta la disposizione dell'articolo 547 dell'Ordinanza VII del 1868, riducendo il termine per domandare l'eredità ed il legato da 30 a 10 anni, aveva per oggetto di impedire, dopo quel termine, le liti promosse contro persone le quali, per motivo di un lungo e pacifico possesso, avessero giusto motivo di reputarsi legittimi possessori dell'asse ereditario; e quindi la disposizione contenutavi non può giovare se non a colui che avesse posseduto l'asse 'animo domini', come spettante a lui esclusivamente; per cui non solo il detentore precario, ma ne anche il suo erede può prescrivere, trasmettendosi il vizio della precarietà all'erede";

Din is-sentenza nghatat b'riferenza għall-gurisprudenza anterjuri in propożitu (Vol. XI, 247), u għet segwita b'gurisprudenza konformi u fl-istess sens, tant minn din il-Qorti, li irriteriet illi, biex wiehed jista' jagħti l-preskrizzjoni ta' għaxar snin kontra talba ta' wirt jew ta' legittima, jehtiegħu illi huwa matul dawk l-għaxar snin kellu f'idegħi il-wirt 'animo domini' u mingħajr qerq, jew "in good faith" (Vol. XXIX-II-25), kennu mill-Qorti tal-Appell (29 ta' Jannar, 1954, "Briffa vs. Scicluna"), li ddeċediet illi l-preskrizzjoni prevista fl-art. 885 tal-Kodiċi Civili hi dak akkwiziżiva, u l-preskrivent irid ikollu l-pussess legittimau akkompanjat mill-istess preskrivent bl-"animus domini";

Illu l-"buona fede" tirrappreżenta dak l-istat ta' animu tal-pussessur, il-konfidenza u l-intima konvinzjoni tiegħu, li l-ħaġa li jippossjedi hi tiegħu (art. 568 (1) Kodiċi Civili): "cum crediderit eum dominum esse". Il-pussessur għandu jkollu din iċ-ċertezza; u jekk ikollu xi dubbju, tkun teżisti fih l-inċertezza, u konsegwentement tispicċa l-bwona fede fis-sens tal-liġi (Laurent, Diritto Civile, Vol. VI, para. 208). Il-"mala fede" hija n-negazzjoni tal-bwona fede; hija l-istat ta' animu ta' dak li jaf, jew minħabba ċ-ċirkustanzi għandu jaħseb, illi

l-haġa li jippossjedi hi ta' hadd iehor (art. 568(2) Kod. Civ.);

Il-“buona fede” għandha wkoll testendi ruħha għat-totalità tal-haġa posseduta. “Non basterebbe essere in buona fede su di una parte per prescrivere il tutto” (Troplong, Prescrizione, Cap. V., para. 928). Però, wiehed għandu dejjem jingħad li hu fi bwona fede; u min jeċċepixxi l-mala fede għandu jippruvaha (art. 569 Kodiċi Civili). Skond il-Kodiċi Patriju (art. 2246 Kap. 23), li segwa d-Dritt Kanoniku in propożitu (Cap. Quoniam 20 de praescrip.), riformanti f'dan ir-rigward id-Dritt Ruman, dan l-istat ta' l-animu tal-bwona fede fil-possessor għandu jissussisti matul id-deċennju kollu, mill-bidu sattivien tiegħu;

Illi, in bażi tal-liġi u tat-tagħlim fuq insemmi, irid jiġi eżaminat jekk, fuq il-fatti riżultati mill-kawża, setgħax Basilio Zammit, missier il-konvenut, u jistgħax dana stess, jippreskrivi l-azzjoni intentata mill-atturi. Il-fatti tal-kawża huma dawn: — Il-fond in kwistjoni kien gie konċess bħala patrimonju sakru minn Francesca armla, fl-ewwei żwieġ minn Angelo Mifsud, u fit-tieni żwieġ minn Pietro Bugeja, fl-atti tan-Nutar Dr. Gioacchino Frenco tal-24 ta' Settembru 1877 (fol. 19), lis-Saċerdot Don Salvatore Busuttill. Dan kien u dam idan-hal il-kera tiegħu sakemm miet fl-24 ta' April, 1929 (fol. 27). Il-fond kien allura detenut minn Basilio Zammit, missier il-konvenut, u hallas l-abhar kera tiegħu lis-Saċerdot Busuttill fit-23 ta' Novembru, 1928, għall-iskadenza sat-30 ta' April, 1929. Kif jgħid il-konvenut, wara l-mewt tas-Saċerdot Busuttill, missieru baqa' jiddetjeni dak il-fond bla ma jhallas il-kera sakemm miet, fl-14 ta' Marzu 1937 (fol. 26). Wara l-mewt ta' Basilio Zammit, il-fond gie mikri mill-konvenut lil Pasquale Farrugia, li ddetenieh mill-1942 sal-1945, meta l-konvenut ottjiena l-iżgumbrament tiegħu mill-fond b'deċiżjoni tal-Board li Jirregola l-Kera;

Illi, relativament għal Basilio Zammit, mill-mewt tas-Saċerdot Busuttill, fl-24 ta' April 1929, sal-14 ta' Marzu 1937, meta miet l-istess Zammit, ma għaddewx għaxar snin; u għalhekk dak il-perijodu ta' żmien, li fih huwa ddetjiena l-fond bla ma hallas kera tiegħu, ma kienx biżżejjed għall-finijiet tal-preskrizzjoni taht eżami. U, kif issottometta l-perit legali, anki

kieku kienu għaddew għaxar snin jew aktar, xejn ma kien jiswa lil Basilio Zammit biex jippreskrivi l-azzjoni tal-atturi; għaliex kien ikun jonqos ir-reqwiżit tal-“buona fede”. Tabilhaqq, l-attur Antonio Borg xehed illi Basilio Zammit kien żgħir, hu ommu; illi huwa kien ta’ spiss ikellmu dwar dan il-fond, u kull darba — l-aħhar darba kien xi sena qabel ma miet — huwa (Zammit) kien jgħidlu illi dak il-fond kien jappartjeni lil hafna nies; fosthom kien isemmi lil ċertu Camillezi, lill-ommu (ta’ l-attur Borg), u lill-oħtu l-oħra. Dan juri illi Basilio Zammit ma kellux il-pussess “animo domini” akkompjanjat bil-“buona fede” tal-imsemmi fond, ta fil-bidu nett u lanqas tul iż-żmien sakemm miet. U dan ma setgħax ikun mod ieħor. Anki jekk Basilio Zammit kien qal lil-ibnu, il-konvenut, illi l-fond kien għadda għandu bil-mewt tas-Saċerdot Busuttil — u jingħad “jekk qal” għaliex, qabel, il-konvenut xehed illi missieru qatt ma qal kif il-fond kien gie għandu — miċ-ċirkustanzi kollha Basilio Zammit kellu jippreżumi illi dak il-fond, jekk mhux kollu, almenu f’parti, ma kienx tiegħu. F’dan is-sens gie pruvat illi Basilio Zammit ma kelin ebda rapporti ta’ parentela mas-Saċerdot Busuttil; u kwindi bil-mewt ta’ dana, u f’nuqqas ta’ istituzzjoni testamentarja, dak il-fond ma setgħax jgħaddi għandu (għand Zammit);

Dan dejjem jekk il-fond kien tas-Saċerdot Busuttil. Imma, skond il-kuntratt fl-atti tan-Nutar Dr. Gioacchino Frendo, ga msemmi, jirriżulta illi l-fond lanqas ma kien u seta’ jkun tal-imsemmi Saċerdot Busuttil, billi l-proprjetà tal-fond kienet, u baqgħet sa mietet, tal-imsemmija Francesca Bugeja. Dina kienet in-nanna tal-attur, hu ommu. Ma jirriżultax illi Francesca Bugeja għamlet xi testament; u għalhekk il-fond bil-mewt tagħha ma setgħax għadda kollu lil Basilio Zammit waħdu. Konsegwentement ma tistgħax tigi, kif giet, invokata mill-konvenut it-teorija tal-eredi apparenti, fis-sens li Basilio Zammit kien fi bwona fede għaliex kien jirritjeni illi huwa kien il-kollaterali l-aktar viċin, u kwindi huwa kien intitolat għas-successjoni ta’ Francesca Bugeja; u dan għaliex, kif jgħallew Laurent, ċitat mill-istess konvenut, “se un parente si e’ impossessato dell’eredità, credendo di essere l’erede più prossimo, egli è possessore di buona fede, non ostante l’esistenza

d'un parente chiamato alla successione prima di lui, qualora non lo conosce. Al contrario, si chiama possessore di mala fede chi si è posto in possesso dei beni di una eredità che sapeva non appartenergli" (Diritto Civile, Vol. IX, para. 521). U ma jistghax ikun hemm dubju li Basilio Zammit kien jaf lill-omm l-attur Borg, li kienet ohtu;

Illi, relativament għall-konvenut, dana beda jippossjedi l-fond wara l-mewt ta' missieru, jgħifieri wara l-14 ta' Marzu, 1937. Kif huwa xehed, xi għaxar snin qabel it-22 ta' Jannar, 1954, jgħifieri għall-habta tas-sena 1944, jew xi sebgha snin wara l-bidu ta' dak il-pussess, l-attur Antonio Borg kien qallu illi l-fond ma kienx tiegħu waħdu. Dan juri illi wara xi sebgha snin mill-pussess tiegħu tal-fond, il-konvenut ma baqgħax kellu — jekk qatf kellu qabel, billi mié-ċirkustanzi fuq imsemmijin ma jidherx illi seta' kellu — dik iċ-ċertezza mehtieġa għall-firijiet tal-"buona fede", kif ga ssemma. Zied jgħid, l-istess konvenut, illi xi sitt snin wara, jew fis-sena 1950, l-attur Borg kien reġa' sabu u qallu illi kellu xi karti li kienu juri d-drittijiet tiegħu fuq il-fond; u xi tmien tijien wara, permezz ta' l-Avukat Dr. Victor Saanmut, huwa kiteb lura lill-attur u talbu jagħtieh dawk il-karti; Borg mar u kkonsenjahlmu, u qallu biex jersa għomlu, għaliex kien jista' jkollu b'zonhom; wara xi xahar huwa ta lura dawk il-karti lil Borg, wara illi kien urihom, kif qal, l-ewwel lill-imsemmi avukat, li kien qallu illi l-atturi ma kellhom xeju, u mbghad, ma jistgħax jiftihem għaliex, la darba kellu dan il-konsult mill-avukat tiegħu, lis-sinjura Bugeja Caraana, li m'għiha kien impjegat, li qallu illi dawk il-karti kienu jura illi l-fond kien ta' hafna nies. Dan juri illi d-dubju li tqanqal fil-konvenut bl-ewwel diskors li qallu l-attur Borg, apparti jekk qabel kellu iċ-ċertezza fuq imsemmija, konpla fil-konvenut meta l-imsemmi attur qallu illi kellu xi karti li kienu jura illi huwa ma kienx il-pussessor uniku tal-fond, tant illi huwa ried jura dawk il-karti, u mar jurihom lill-konsulent legali tiegħu u lil nies li kien jafda filhom. Anzi dina l-ohra ċirkustanza tori haġ'ohra. Meta l-konvenut talab dawk il-

karti lill-attur Borg biex jurihomlu, jġifieri biex jivverifikahom, huwa ġie illi ried jirrinunzja taċitament għal kwalunkwe preskrizzjoni li setgħet kien hemm favur tiegħu, fil-każ illi kien hemm xi prova illi kienet teskludi l-pussess tiegħu, anki f'xi parti, ta' l-istess fond; u dan billi huwa rrimetta ruhu għall-provi li kellu l-attur Borg (argom. Vol. XXXI-I-641);

Illi taht dana l-aspett l-eċċezzjoni tal-preskrizzjoni sollevata mill-konvenut ma tidherx sostenibili;

Rat il-petizzjoni tal-konvenut, li biha talab li s-sentenza fuq imsenimija tiġi revokata, u li tiġi akkolta l-eċċezzjoni tal-preskrizzjoni deċennali, u li għalhekk id-domandi jiġu riġettati; bl-ispejjeż taż-żewġ istanzi kontra l-attur;

Omissis;

Trattat l-appell;

Ikkunsidrat;

Illi, minbarra l-argumenti żvolti fis-sentenza impunjata, ankorke' kellu jiġi ritenut li jista' jkun hemm ir-rekwiżit tal-"animus domini" avvolja tkun nieqsa l-bwona fede, id-dokument eżibit f'dina l-istanza bin-nota ta' l-14 ta' Frar, 1955, jeskludi li l-konvenut seta' kien qiegħed jippossjedi "animo domini"; għax ma hux kompatibili li min jippossjedi b'dan l-animu jiddeskrivi ruhu, f'dokument formali, bħala "co-owner and administrator". Il-korrezzjoni li saret in segwitu ma thassarx il-forza ta' dawh il-kliem, molto più li l-epoka tal-korrezzjoni tirrifletti l-epoka li fiha Antonio Borg beda juri lill-konvenut li l-interessati fil-fond kienu sejr in jiehdu hsieb il-pendenza. Ma hux ammissibbli l-preteża tal-konvenut li l-kliem "co-owner and administrator" inkitbu bi żball mill-impjegat tad-dipartiment. Anzi, fin-nuqqas ta' kull prova in kuntrarju, il-Qorti għandha tirritjeni li dak li kiteb l-impjegat kitbu skond ma qal lilu l-konvenut, analfabeta, u li qralu u fehemu dak li kiteb, kif soltu jsir. Lanqas hu verosimili dak li jingħad fir-rikors tal-konvenut fol. 97, illi l-kelma "co-owner" inkitbet għax dak iż-żmien parti mill-fond kienet mikrija lil Pasquale Farrugia; infatti, mhux verosimili li l-konvenut, jew l-impjegat, jagħmlu żball tant banali.

Din il-Qorti lanqas tikkunsidra attendibili x-xhieda li f'din l-istanza ta' dwar dan l-incident il-konvenut, fejn qal li hu ma ddikjarax lill-impjegat li kien hemm proprjetarji ohra; u dan mhux biss ghax ma hux verosimili li l-impjegat sejjer jinventa haga hekk minn jeddu, imma anki ghax, mentri fl-eżami l-konvenut ftakar f'dak li qal lill-impjegat, fil-kontroleżami, mistoqsi jekk l-impjegat kienx qralu dak li kiteb, irrisponda li ma jiftakarx "ghax ghadda z-zmien". Ghandu anki jigi notat li fil-"file" eżibit f'din l-istanza hemm l-original ta' ittra, miktuba mill-Avukat Dr. Victor Sammut, allura konsulent legali tal-konvenut, fejn dan, prezumibilment b'inkariku tal-konvenut, qal hekk:— "However, a certain Toni Borg, of Imqabba, who is related to Mr. Giuseppe Zammit, claims that he has a share of the tenement, and has been asked by letter dated 6th December, 1943, to justify his claim". Rikjesta simili lanqas hi konciljabili mal-"animus domini";

Ghalhekk, din il-Qorti tiddeċidi billi tiegħad l-appell u tikkonferma s-sentenza appellata; bl-ispejjeż taż-żewġ istanzi kontra l-konvenut appellant. Il-proċess jibqa' rinviat lill-Ewwel Qorti għall-kontinwazzjoni.
